

Góðan dagin øll somul

Fyrst av øllum stóra tøkk fyri at vera boðin við til stóra hátíðarhaldið her í dag.

Nú verður lögmaður javnan boðin í 100 ára føðingardeggi hjá ymiskum borgararum kring landið, men at vera boðin í ein 100 ára føðingardag hjá einum felagsskapi, tað er nakað heilt serstakt!

Føroyar eru eitt land, sum er óloysiliga knýtt at havinum. Nógv hava sín gerandisdag og sína tilveru á havinum. Og fyri at gleðiboðskapurin eisini kundi røkka hesum parti av Føroya fólki, varð hin Føroyska Sjómansmissiúnin sett á stovn í 1918.

Og seinastu 100 árin hevur Sjómansmissiúnin staðið lið um lið við okkara røsku og treystu sjófólk.

Tað sigur seg sjálv, at nógv eru broytt seinastu 100 árin.

Fiskileiðirnar eru grundleggjandi broyttar. Ikki minst eru hend stór framstig, og mangir batar hjá teimum, ið stríðast á sjónum. Flestu skipini eru í dag væl útgjørd við nútímans tøkni og samskifti.

Men kortini er nakað óbroytt øll hesi árin.

Tað er trúfestið hjá Sjómansmissiúnini.

Ótroyttliga og áhaldandi hava tit í eina heila øld havt umsorgan og hjarta við okkara siglandi fólki. Og tað er uttan mun til hvar. Tykkara stóra arbeiðið her heima og uttanlands fyri okkara siglandi fólk kann ikki metast nóg høgt. Og her skal ljóða ein hjartans tøkki fyri tað!

Sjómansmissiúnin hevur altíð havt stóran tokka millum okkara fólk. Tað kann vera, at mongu Sjómanskvinnuringarnir eiga sín lut í hesum. Tað munnu vera nógv við mær, sum eiga eina mammu, sum størsta partin av lívinum hava verið virkin í sjómanskvinnuringunum. Teirra arbeiði er bæði andaligt og handaligt. Kvinnurnar eru sera trúfastar, og hvør sjómaður minnst ikki jólapakkarnar, sum sjómanskvinnuringarnar senda til allar manningarnar hvørt ár?

Ein kjarnuuppgáva hjá tykkara holla sjómanstrúboðara, Tórleifi Johannesen, er at vitja mongu sjómanskvinnuringarnar kring landið.

Seinastu 25 árinum hevur Torleif Johannesen eisini trúfast vitja umborð á bátum og skipum. Og hjá okkum, sum dáma væl at fylgja við, hvat rørir seg í føroysku fiskivinnuni, so eru tað fá mið, sum eru betri enn Facebook síðan hjá Sjómansmissiúnin, sum er sera tíðindafróð um, hvussu tað gongur hjá okkara sjófólki.

Her at enda vil eg ynskja tykkum blíðan byr og hepna hond í komandi tíðum við tykkara týðningarmikla virksemi. Og enn einaferð hjartaliga til lukku við 100 ára degnum!

Takk fyri!

Aksel V. Johannesen

Løgmaður